



ಶ್ರೀ-ವೇದ-ವ್ಯಾಸಾಯ ನಮಃ

ಶ್ರೀಮದ್-ಆದ್ಯ-ಶಂಕರ-ಭಗವತ್ಪಾದ-ಪರಂಪರಾಗತ-  
ಮೂಲಾಮ್ನಾಯ-ಸರ್ವಜ್ಞ-ಪೀಠಮ್  
ಶ್ರೀ-ಕಾಂಚೀ-ಕಾಮಕೋಟಿ-ಪೀಠಮ್  
ಜಗದ್ಗುರು-ಶ್ರೀ-ಶಂಕರಾಚಾರ್ಯ-ಸ್ವಾಮಿ-ಶ್ರೀಮಠ-  
ಸಂಸ್ಥಾನಮ್

## ॥ಪ್ರಯಾಗ-ಸ್ನಾನ-ವಿಧಿಃ॥

5125 ಕ್ರೋಧೀ ಧನುಃ 29 ಕುಂಭಃ 14 ಮಾಘ-ಮಾಸಃ 13.01-14.02.2025

ಆಚಮನಮ್ | ಶುಕ್ಲಾಂಬರಧರಂ + ಶಾಂತಯೇ | ಪ್ರಾಣಾಯಾಮಃ |  
ಮಮೋಪಾತ್ತ-ಸಮಸ್ತ-ದುರಿತ-ಕ್ಷಯ-ದ್ವಾರಾ ಶ್ರೀ-ಪರಮೇಶ್ವರ-ಪ್ರೀತ್ಯರ್ಥಂ

ತದೇವ ಲಗ್ನಂ ಸುದಿನಂ ತದೇವ ತಾರಾ-ಬಲಂ ಚಂದ್ರ-ಬಲಂ ತದೇವ |  
ವಿದ್ಯಾ-ಬಲಂ ದೈವ-ಬಲಂ ತದೇವ ಲಕ್ಷ್ಮೀ-ಪತೇಃ ಅಂಘ್ರಿ-ಯುಗಂ ಸ್ಮರಾಮಿ ||

ಅಪವಿತ್ರಃ ಪವಿತ್ರೋ ವಾ ಸರ್ವಾವಸ್ಥಾಂ ಗತೋ ಪಿ ವಾ |  
ಯಃ ಸ್ಮರೇತ್ ಪುಂಡರೀಕಾಕ್ಷಂ ಸ ಬಾಹ್ಯಾಭ್ಯಂತರಃ ಶುಚಿಃ ||

ಮಾನಸಂ ವಾಚಿಕಂ ಪಾಪಂ ಕರ್ಮಣಾ ಸಮುಪಾರ್ಜಿತಮ್ |  
ಶ್ರೀರಾಮ-ಸ್ಮರಣೇನೈವ ವ್ಯಪೋಹತಿ ನ ಸಂಶಯಃ ||

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

☎ 9884655618

☎ 8072613857

✉ vdpsabha@gmail.com

🌐 vdpsabha.org

ಶ್ರೀ-ರಾಮ ರಾಮ ರಾಮ

ತಿಥಿವಿಷ್ಣುಃ ತಥಾ ವಾರಃ ನಕ್ಷತ್ರಂ ವಿಷ್ಣುರೇವ ಚ|  
ಯೋಗಶ್ಚ ಕರಣಂ ಚೈವ ಸರ್ವಂ ವಿಷ್ಣುಮಯಂ ಜಗತ್||

ಶ್ರೀ-ಗೋವಿಂದ ಗೋವಿಂದ ಗೋವಿಂದ

ಅದ್ಯ ಶ್ರೀ-ಭಗವತಃ ಮಹಾ-ಪುರುಷಸ್ಯ ವಿಷ್ಣೋಃ ಆಜ್ಞಯಾ ಪ್ರವರ್ತಮಾನಸ್ಯ  
ಬ್ರಹ್ಮಣಃ ದ್ವಿತೀಯ-ಪರಾರ್ಥೇ ಶ್ವೇತವರಾಹ-ಕಲ್ಪೇ ವೈವಸ್ವತ-ಮನ್ವಂತರೇ  
ಅಷ್ಟಾವಿಂಶತಿತಮೇ ಕಲಿಯುಗೇ ಪ್ರಥಮೇ ಪಾದೇ ಜಂಬೂ-ದ್ವೀಪೇ ಭಾರತ-  
ವರ್ಷೇ ಭರತ-ಖಂಡೇ ಮೇರೋಃ ದಕ್ಷಿಣೇ ಪಾರ್ಶ್ವೇ ವಿಂಧ್ಯಸ್ಯ ಉತ್ತರೇ  
ಆರ್ಯಾವರ್ತ-ಅಂತರ್ಗತ-ಬ್ರಹ್ಮಾವರ್ತ-ಏಕದೇಶೇ ವಿಷ್ಣು-ಪ್ರಜಾಪತಿ-  
ಕ್ಷೇತ್ರೇ ಷಟ್-ಕೂಲ-ಮಧ್ಯೇ ಅಂತರ್ವೇದ್ಯಾಂ ಭಾಗೀರಥ್ಯಾಃ ಪಶ್ಚಿಮೇ  
ತೀರೇ ಕಾಲಿಂದ್ಯಾಃ ಉತ್ತರೇ ತೀರೇ ವಟಸ್ಯ ಪೂರ್ವ-ದಿಗ್-ಭಾಗೇ ಅಸ್ಮಿನ್  
ವರ್ತಮಾನೇ ವ್ಯಾವಹಾರಿಕಾಣಾಂ ಪ್ರಭವಾದೀನಾಂ ಷಷ್ಠಾಃ ಸಂವತ್ಸರಾಣಾಂ  
ಮಧ್ಯೇ ಬಾರ್ಹಸ್ಪತ್ಯ-ಮಾನೇನ ಕಾಲಯುಕ್ತ-ನಾಮ ಸಂವತ್ಸರೇ ಸೌರ-  
ಚಾಂದ್ರ-ಮಾನಾಭ್ಯಾಂ ಕ್ರೋಧಿ-ನಾಮ ಸಂವತ್ಸರೇ ಉತ್ತರಾಯಣೇ  
ಹೇಮಂತ/ಶಿಶಿರ-ಋತೌ ಸೌರ-ಮಾನೇನ ಧನುಃ/ಮಕರ/ಕುಂಭ-ಮಾಸೇ  
ಚಾಂದ್ರ-ಮಾನೇನ ಪೌಷ/ಮಾಘ-ಮಾಸೇ ಶುಕ್ಲ/ಕೃಷ್ಣ-ಪಕ್ಷೇ --- ಶುಭ-ತಿಥೌ  
---ವಾಸರ-ಯುಕ್ತಾಯಾಂ ---ನಕ್ಷತ್ರ-ಯುಕ್ತಾಯಾಮ್ ---ಯೋಗ-  
ಯುಕ್ತಾಯಾಂ ---ಕರಣ-ಯುಕ್ತಾಯಾಮ್ ಏವಂ-ಗುಣ-ವಿಶೇಷಣ-  
ವಿಶಿಷ್ಟಾಯಾಮ್ ಅಸ್ಯಾಂ --- ಶುಭ-ತಿಥೌ

	-ಪಕ್ಷೇ	ಶುಭ-ತಿಥೌ	(ಪರ್ಯಂತಂ)	-ವಾಸರ-ಯುಕ್ತಾಯಾಂ	-ನಕ್ಷತ್ರ-ಯುಕ್ತಾಯಾಂ	(ಪರ್ಯಂತಂ)	-ಯೋಗ-ಯುಕ್ತಾಯಾಂ	(ಪರ್ಯಂತಂ)
11	ಶುಕ್ಲ	ಚತುರ್ದಶ್ಯಾಂ	18:56	ಭಾಮ	ಪುಷ್ಯ	18:33	ಆಯುಷ್ಮದ್	09:03
12	ಶುಕ್ಲ	ಪೌರ್ಣಮಾಸ್ಯಾಂ	19:23	ಸೌಮ್ಯ	ಆಶ್ಲೇಷಾ	19:34	ಸೌಭಾಗ್ಯ	08:04
13	ಕೃಷ್ಣ	ಪ್ರಥಮಾಯಾಂ	20:22	ಗುರು	ಮಘಾ	21:06	ಶೋಭನ್	07:28
14	ಕೃಷ್ಣ	ದ್ವಿತೀಯಾಯಾಂ	21:53	ಭೃಗು	ಪೂರ್ವ-ಫಲ್ಗುಣೀ	23:08	ಅತಿಗಂಡ	07:17
15	ಕೃಷ್ಣ	ತೃತೀಯಾಯಾಂ	23:53	ಸ್ಥಿರ	ಉತ್ತರ-ಫಲ್ಗುಣೀ	+1:38	ಸುಕರ್ಮ	07:30
16	ಕೃಷ್ಣ	ಚತುರ್ಥ್ಯಾಂ	+2:16	ಭಾನು	ಹಸ್ತ	+4:30	ಧೃತಿ	08:03
17	ಕೃಷ್ಣ	ಪಂಚಮ್ಯಾಂ	+4:54	ಇಂದು	ಚಿತ್ತಾ	/	ಶೂಲ	08:52
18	ಕೃಷ್ಣ	ಷಷ್ಠ್ಯಾಂ	/	ಭಾಮ	ಚಿತ್ತಾ	07:34	ಗಂಡ	09:49
19	ಕೃಷ್ಣ	ಷಷ್ಠ್ಯಾಂ	07:33	ಸೌಮ್ಯ	ಸ್ವಾತೀ	10:38	ವೃದ್ಧಿ	10:45
20	ಕೃಷ್ಣ	ಸಪ್ತಮ್ಯಾಂ	09:59	ಗುರು	ವಿಶಾಖಾ	13:29	ಧ್ರುವ	11:31
21	ಕೃಷ್ಣ	ಅಷ್ಟಮ್ಯಾಂ	11:58	ಭೃಗು	ಅನುರಾಧಾ	15:53	ವ್ಯಾಘಾತ	11:56
22	ಕೃಷ್ಣ	ನವಮ್ಯಾಂ	13:20	ಸ್ಥಿರ	ಜ್ಯೇಷ್ಠಾ	17:39	ಹರ್ಷಣ	11:53
23	ಕೃಷ್ಣ	ದಶಮ್ಯಾಂ	13:56	ಭಾನು	ಮೂಲ	18:41	ವಜ್ರ	11:16
24	ಕೃಷ್ಣ	ಏಕಾದಶ್ಯಾಂ	13:45	ಇಂದು	ಪೂರ್ವಾಷಾಢಾ	18:58	ಸಿದ್ಧಿ	10:03
25	ಕೃಷ್ಣ	ದ್ವಾದಶ್ಯಾಂ	12:48	ಭಾಮ	ಉತ್ತರಾಷಾಢಾ	18:30	ವ್ಯತಿಪಾತ	08:12
26	ಕೃಷ್ಣ	ತ್ರಯೋದಶ್ಯಾಂ	11:09	ಸೌಮ್ಯ	ಶ್ಲೋಣಾ	17:22	ಪರಿಘ	+5:48
27	ಕೃಷ್ಣ	ಚತುರ್ದಶ್ಯಾಂ	08:55	ಗುರು	ಶ್ರವಿಷ್ಠಾ	15:43	ಶಿವ	+2:55
	ಕೃಷ್ಣ	ಅಮಾವಾಸ್ಯಾಯಾಂ	+6:15					23:39

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

☎ 9884655618

☎ 8072613857

✉ vdspsabha@gmail.com

🌐 vdspsabha.org

ಮಮೋಪಾತ್ತ-ಸಮಸ್ತ-ದುರಿತ-ಕ್ಷಯ-ದ್ವಾರಾ ಶ್ರೀ-ಪರಮೇಶ್ವರ-ಪ್ರೀತ್ಯರ್ಥಮ್  
 ಅನಾದಿ-ಅವಿದ್ಯಾ-ವಾಸನಯಾ ಪ್ರವರ್ತಮಾನೇ ಅಸ್ಮಿನ್ ಮಹತಿ ಸಂಸಾರ-  
 ಚಕ್ರೇ ವಿಚಿತ್ರಾಭಿಃ ಕರ್ಮ-ಗತಿಭಿಃ ವಿಚಿತ್ರಾಸು ಪಶು-ಪಕ್ಷಿ-ಮೃಗಾದಿ-  
 ಯೋನಿಷು ಪುನಃಪುನಃ ಅನೇಕಧಾ ಜನಿತ್ವಾ ಕೇನಾಪಿ ಪುಣ್ಯ-ಕರ್ಮ-  
 ವಿಶೇಷೇಣ ಇದಾನೀಂತನ-ಮಾನುಷ-ದ್ವಿಜ-ಜನ್ಮ-ವಿಶೇಷ-ಪ್ರಾಪ್ತೌ ಮಮ  
 ಜನ್ಮಾಭ್ಯಾಸಾತ್ ಜನ್ಮ-ಪ್ರಭೃತಿ ಏತತ್-ಕ್ಷಣ-ಪರ್ಯಂತಂ ಬಾಲ್ಯೇ ವಯಸಿ  
 ಕೌಮಾರೇ ಯೌವನೇ ವಾರ್ಧಕೇ ಚ ಜಾಗೃತ್-ಸ್ವಪ್ನ-ಸುಷುಪ್ತಿ-ಅವಸ್ಥಾಸು  
 ಮನೋ-ವಾಕ್-ಕಾಯ-ಕರ್ಮೇಂದ್ರಿಯ-ಜ್ಞಾನೇಂದ್ರಿಯ-ವ್ಯಾಪಾರೈಃ ಕಾಮ-  
 ಕ್ರೋಧ-ಲೋಭ-ಮೋಹ-ಮದ-ಮಾತ್ಸರ್ಯ-ಆದಿಭಿಃ ದುಷ್ಟ-ಗುಣೈಃ ಚ  
 ಸಂಭಾವಿತಾನಾಂ ಸಂಸರ್ಗ-ನಿಮಿತ್ತಾನಾಂ ಬಹು-ವಾರಂ ಸಂಪನ್ನಾನಾಂ  
 ಮಹಾ-ಪಾತಕಾನಾಂ ಸಮ-ಪಾತಕಾನಾಮ್ ಅತಿ-ಪಾತಕಾನಾಮ್  
 ಉಪಪಾತಕಾನಾಂ ಸಂಕರೀ-ಕರಣಾನಾಂ ಮಲಿನೀ-ಕರಣಾನಾಮ್  
 ಅಪಾತ್ರೀ-ಕರಣಾನಾಂ ಜಾತಿ-ಭ್ರಂಶ-ಕರಣಾಂ ಪ್ರಕೀರ್ಣಕಾನಾಮ್  
 ಅಯಾಜ್ಯ-ಯಾಜನ-ಅಭೋಜ್ಯ-ಭೋಜನ-ಅಭಕ್ಷ್ಯ-ಭಕ್ಷಣ-ಅಪೇಯ-  
 ಪಾನ-ಅದೃಶ್ಯ-ದರ್ಶನ-ಅಶ್ರಾವ್ಯ-ಶ್ರವಣ-ಅಸ್ಪೃಶ್ಯ-ಸ್ಪರ್ಶನ-ಅವ್ಯವಹಾರ್ಯ-  
 ವ್ಯವಹಾರ-ಆದೀನಾಂ ಜ್ಞಾನತಃ ಸಕೃತ್ ಕೃತಾನಾಮ್ ಅಜ್ಞಾನತಃ ಅಸಕೃತ್  
 ಕೃತಾನಾಂ ರಹಸ್ಯ-ಕೃತಾನಾಂ ಪ್ರಕಾಶ-ಕೃತಾನಾಂ ಚಿರ-ಕಾಲ-ಅಭ್ಯಸ್ತಾನಾಂ  
 ಸರ್ವೇಷಾಂ ಪಾಪಾನಾಂ ಸದ್ಯಃ ಅಪನೋದನಾರ್ಥಂ ಶ್ರುತಿ-ಸ್ಮೃತಿ-ಪುರಾಣ-  
 ಪ್ರತಿಪಾದಿತೇಷು ಕರ್ಮಸು ಅಧಿಕಾರ-ಸಿದ್ಧ್ಯರ್ಥಂ ಚ ವಿನಾಯಕ-ವೇಣೀ-  
 ಮಾಧವ-ಸಿದ್ಧೇಶ್ವರ-ಆದಿ-ಅನೇಕ-ದೇವತಾ-ಸನ್ನಿಧೌ ಸಹಸ್ರಲಿಂಗೇಶ್ವರ-  
 ವೇಂಕಟೇಶ್ವರ-ಕಾಮಾಕ್ಷೀ-ರತ್ನ-ತ್ರಯ-ಶಂಕರ-ವಿಮಾನ-ಮಂಡಪ-ದೃಷ್ಟಿ-  
 ಪಥೇ ಅಂತರ್ಗತಯಾ ಸರಸ್ವತ್ಯಾ ಸಹಿತೇ ಸಿತಾಸಿತ-ಸರಿತ್-ಸಂಗಮೇ  
 ತ್ರಿವೇಣ್ಯಾಂ ಭಾಗೀರಥ್ಯಾಂ ಮಹಾ-ಕುಂಭ-ಪರ್ವಣಿ ಸ್ನಾನಮ್ ಅಹಂ  
 ಕರಿಷ್ಯೇ || (ಅಪ ಉಪಸ್ಥುತ್ಯ)

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

☎ 9884655618

☎ 8072613857

✉ vdspsabha@gmail.com

🌐 vdspsabha.org



## ಪ್ರಾರ್ಥನಾ

ಓಂ ನಮೋ ದೇವ-ದೇವಾಯ ಶಿತಿಕಂಠಾಯ ದಂಡಿನೇ|  
ರುದ್ರಾಯ ಚಾಪ-ಹಸ್ತಾಯ ಚಕ್ರಿಣೇ ವೇಧಸೇ ನಮಃ||

ಸಾಗರ-ಸ್ವನ-ನಿರ್ಘೋಷ ದಂಡ-ಹಸ್ತ ಅಸುರಾಂತಕ|  
ಜಗತ್-ಸ್ರಷ್ಟಃ ಜಗನ್ಮರ್ದಿನ್ ನಮಾಮಿ ತ್ವಾಂ ಸುರೇಶ್ವರ||

ಸಮಸ್ತ-ಜಗದಾಧಾರ ಶಂಖ-ಚಕ್ರ-ಗದಾಧರ|  
ದೇಹಿ ದೇವ ಮಮಾನುಜ್ಞಾಂ ಯುಷ್ಮತ್-ತೀರ್ಥ-ನಿಷೇವಣೇ||

ತೀಕ್ಷ್ಣ-ದಂಷ್ಟ್ರ ಮಹಾಕಾಯ ಕಲ್ಪಾಂತ-ದಹನೋಪಮ|  
ಭೈರವಾಯ ನಮಸ್ತುಭ್ಯಮ್ ಅನುಜ್ಞಾಂ ದಾತುಮರ್ಹಸಿ||

ತ್ರಿವೇಣೀಂ ಮಾಧವಂ ಸೋಮಂ ಭರದ್ವಾಜಂ ಚ ವಾಸುಕಿಮ್|  
ವಂದೇ ಕ್ಷಯ-ವಟಂ ಶೇಷಂ ಪ್ರಯಾಗಂ ತೀರ್ಥ-ನಾಯಕಮ್||

ತ್ವಂ ರಾಜಾ ಸರ್ವ-ತೀರ್ಥಾನಾಂ ತ್ವಮೇವ ಜಗತಃ ಪಿತಾ|  
ಯಾಚಿತಂ ತೀರ್ಥಂ ಮೇ ದೇಹಿ ತೀರ್ಥ-ರಾಜ ನಮೋ ಸ್ತು ತೇ||

ಸರಸ್ವತೀ ಚ ಸಾವಿತ್ರೀ ವೇದ-ಮಾತಾ ಗರೀಯಸೀ|  
ಸನ್ನಿಧಾತ್ರೀ ಭವತ್ಸತ್ತ ತೀರ್ಥೇ ಪಾಪ-ಪ್ರಣಾಶಿನಿ||

ಗಂಗಾ ಗಂಗೇತಿ ಯೋ ಬ್ರೂಯಾತ್ ಯೋಜನಾನಾಂ ಶತೈರಪಿ|  
ಮುಚ್ಯತೇ ಸರ್ವ-ಪಾಪೇಭ್ಯೋ ವಿಷ್ಣು-ಲೋಕಂ ಸ ಗಚ್ಯತಿ||

ಮಕರೇ ಚ ದಿವಾ-ನಾಥೇ ವೃಷ-ರಾಶಿ-ಸ್ಥಿತೇ ಗುರೌ|  
ಪ್ರಯಾಗೇ ಕುಂಭ-ಯೋಗೋ ಯಂ ಮಾಘ-ಮಾಸೇ ವಿಧು-ಕ್ಷಯೇ||

ಅಶ್ವಮೇಧ-ಸಹಸ್ರೇಭ್ಯೋ ವಾಜಪೇಯ-ಶತಾದಪಿ|  
ಪೃಥಿವೀ-ದಾನ-ಲಕ್ಷಾಚ್ಛ ಕುಂಭ-ಯೋಗೋ ವಿಶಿಷ್ಟತೇ||

Snana should be done silently by uttering only mantras or Bhagavan Nama.  
Those who do snana in the river, should face against the flow of the river  
and those who do snana at other places should face the Sun.

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

Chanting Veda mantras in the following procedures are to be done by those who have learnt them. Others may chant the Bhagavan Nama of their choice or other stotras in praise of Bhagavan as mantras. Snana should not be done without mantras!

## ಸೂಕ್ತಪಠನಮ್

Varuna Sukta is to be chanted. Those who do not know may chant at least the Purusha Sukta. This is a prayer to Varuna before bathing.

## ಮಾರ್ಜನಮ್

ಆಪೋ ಹಿ ಸ್ಯಾ ಮಯೋಭುವಃ

Saying the above mantras, one should do prokshanam just as in Sandhya-vandanam.

## ಅಘಮರ್ಷಣಮ್

ಹಿರಣ್ಯಶೃಂಗಂ ವರುಣಂ ಪ್ರಪದ್ಯೇ

The sukta starting as above may be chanted by those who know it. Those who do not know may recite Purusha Sukta here as well. Here one should take at least 12 dips and bathe.

## ಸ್ನಾನಾಂಗ-ತರ್ಪಣಮ್

ಮಮೋಪಾತ್ತ+ಪ್ರೀತ್ಯರ್ಥಮ್ ಅದ್ಯ ಪೂರ್ವೋಕ್ತ-ವಿಶೇಷಣ-ವಿಶಿಷ್ಟಾಯಾಮ್  
ಅಸ್ಯಾಮ್ -- ಶುಭತಿಥೌ ಸ್ನಾನಾಂಗ-ದೇವ-ಋಷಿ-ಪಿತೃತರ್ಪಣಂ ಕರಿಷ್ಯೇ ||

After doing this Sankalpa, one should do the tarpana as in Brahmajajna.

## ದಾನಮ್

Then, according to one's capacity, saying the following mantras, offer dakshina to Brahmanas.

ಹಿರಣ್ಯಗರ್ಭ-ಗರ್ಭಸ್ಥಂ ಹೇಮಬೀಜಂ ವಿಭಾವಸೋಃ |

ಅನಂತಪುಣ್ಯಫಲದಮ್ ಅತಃ ಶಾಂತಿಂ ಪ್ರಯಚ್ಛ ಮೇ ||

ಮಹಾಕುಂಭ-ಪರ್ವಣಿ-ಅನುಷ್ಠಿತ-ಸ್ನಾನ-ಸಾದ್ಗುಣ್ಯಾರ್ಥಂ ಯಥೋಕ್ತ-  
ಫಲಪ್ರಾಪ್ತರ್ಥಮ್ ಇಮಾಂ ದಕ್ಷಿಣಾಂ ಬ್ರಾಹ್ಮಣಾಯ ಸಂಪ್ರದದೇ | ನ  
ಮಮ |

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

## ಯಕ್ಷ-ತರ್ಪಣಮ್

To nullify the sins caused because we mix the dirt such as sweat from our body into the punya tirthas, recite the following shloka, take water with both hands once and do tarpana to Yakshma devata.

ಯನ್ಮಯಾ ದೂಷಿತಂ ತೋಯಂ ಶಾರೀರ-ಮಲ-ಸಂಚಯಾತ್|  
ತದ್-ದೋಷ-ಪರಿಹಾರಾರ್ಥಂ ಯಕ್ಷಾಣಂ ತರ್ಪಯಾಮ್ಯಹಮ್||

(ಏವಂ ತ್ರಿಃ)

## ಸ್ತೋತ್ರಮ್

ಸುರ-ಮುನಿ-ದಿತಿ-ಜೇಂದ್ರೈಃ ಸೇವ್ಯತೇ ಯೋ ಸ್ತ-ತಂದ್ರೈಃ  
ಗುರುತರ-ದುರಿತಾನಾಂ ಕಾ ಕಥಾ ಮಾನವಾನಾಮ್|  
ಸ ಭುವಿ ಸುಕೃತ-ಕರ್ತುಃ ವಾಂಛಿತಾವಾಪ್ತಿ-ಹೇತುಃ  
ಜಯತಿ ವಿಜಿತ-ಯಾಗಃ ತೀರ್ಥ-ರಾಜಃ ಪ್ರಯಾಗಃ||

ಶ್ರುತಿಃ ಪ್ರಮಾಣಂ ಸ್ಮೃತಯಃ ಪ್ರಮಾಣಂ  
ಪುರಾಣಮಪ್ಯತ್ರ ಪರಂ ಪ್ರಮಾಣಮ್|  
ಯತ್ರಾಸ್ತಿ ಗಂಗಾ ಯಮುನಾ ಪ್ರಮಾಣಂ  
ಸ ತೀರ್ಥ-ರಾಜೋ ಜಯತಿ ಪ್ರಯಾಗಃ||

ನ ಯತ್ರ ಯೋಗಾಚರಣ-ಪ್ರತೀಕ್ಷಾ  
ನ ಯತ್ರ ಯಜ್ಞೇಷ್ಟಿ-ವಿಶಿಷ್ಟ-ದೀಕ್ಷಾ|  
ನ ತಾರಕ-ಜ್ಞಾನ-ಗುರೋಃ ಅಪೇಕ್ಷಾ  
ಸ ತೀರ್ಥ-ರಾಜೋ ಜಯತಿ ಪ್ರಯಾಗಃ||

ಚಿರಂ ನಿವಾಸಂ ನ ಸಮೀಕ್ಷತೇ ಯಃ  
ಉದಾರ-ಚಿತ್ತಃ ಪ್ರದದಾತಿ ಕಾಮಾನ್|  
ಯಃ ಕಾಮಿತಾರ್ಥಂಶ್ಚ ದದಾತಿ ಪುಂಸಾಂ  
ಸ ತೀರ್ಥ-ರಾಜೋ ಜಯತಿ ಪ್ರಯಾಗಃ||

ತೀರ್ಥಾವಲೀ ಯಸ್ಯ ತು ಕಂಠ-ಭಾಗೇ  
ದಾನಾವಲೀ ವಲಗತಿ ಪಾದಮೂಲೇ|  
ವ್ರತಾವಲೀ ದಕ್ಷಿಣ-ಬಾಹು-ಮೂಲೇ  
ಸ ತೀರ್ಥ-ರಾಜೋ ಜಯತಿ ಪ್ರಯಾಗಃ||  
ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಯತ್ರಾಪುತಾನಾಂ ನ ಯಮೋ ನಿಯಂತಾ  
 ಯತ್ರ ಸ್ಥಿತಾನಾಂ ಸುಗತಿ-ಪ್ರದಾತಾ|  
 ಯತ್ರಾಶ್ರಿತಾನಾಮ್ ಅಮೃತ-ಪ್ರದಾತಾ  
 ಸ ತೀರ್ಥ-ರಾಜೋ ಜಯತಿ ಪ್ರಯಾಗಃ||

ಸಿತಾಸಿತೇ ಯತ್ರ ತರಂಗ-ಚಾಮರೇ  
 ನದ್ಯೌ ವಿಭಾತೇ ಮುನಿ-ಭಾನು-ಕನ್ಯಕೇ|  
 ನೀಲಾತಪತ್ರಂ ವಟ ಏವ ಸಾಕ್ಷಾತ್  
 ಸ ತೀರ್ಥ-ರಾಜೋ ಜಯತಿ ಪ್ರಯಾಗಃ||

### ಸಮರ್ಪಣಮ್

ಕಾಯೇನ ವಾಚಾ ಮನಸೇಂದ್ರಿಯೈರ್ವಾ  
 ಬುದ್ಧ್ಯಾ ತ್ಮನಾ ವಾ ಪ್ರಕೃತೇಃ ಸ್ವಭಾವಾತ್|  
 ಕರೋಮಿ ಯದ್ ಯತ್ ಸಕಲಂ ಪರಸ್ಮೈ  
 ನಾರಾಯಣಾಯೇತಿ ಸಮರ್ಪಯಾಮಿ||

ಅನೇನ ಮಯಾ ಕೃತೇನ ಮಹಾ-ಕುಂಭ-ಪರ್ವಣಿ ಪ್ರಯಾಗ-ಕ್ಷೇತ್ರೇ ಸ್ನಾನೇನ  
 ತೀರ್ಥ-ರಾಜ-ಸ್ವರೂಪೀ ಪರಮಾತ್ಮಾ ಸುಪ್ರೀತಃ ಸುಪ್ರಸನ್ನೋ ವರದೋ  
 ಭವತು||



ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

☎ 9884655618

☎ 8072613857

✉ vdspasabha@gmail.com

🌐 vdspasabha.org